

ΠΕΡΣΑΙ

διεκπερῶμεν ἔς τε Φωκέων χθόνα 485  
 καὶ Δωρίδ' αἶαν, Μηλιᾶ τε κόλπον, οὐ  
 Σπερχειὸς ἄρδει πεδῖον εὐμενεί ποτῶ·  
 κἀντεῦθεν ἡμᾶς γῆς Ἀχαιίδος πέδον  
 καὶ Θεσσαλῶν πολίσματ' ἐσπανισμένους  
 βορᾶς ἐδέξαντ'· ἔνθα δὴ πλείστοι θάνου 490  
 δίψῃ τε λιμῶ τ'· ἀμφότερα γὰρ ἦν τάδε.  
 Μαγνητικὴν δὲ γαῖαν ἔς τε Μακεδόνων  
 χώραν ἀφικόμεσθ', ἐπ' Ἀξιού πόρον,  
 Βόλβης θ' ἔλειον δόνακα, Πάγγαιόν τ' ὄρος,  
 Ἴδωνίδ' αἶαν· νυκτὶ δ' ἐν ταύτῃ θεὸς 495  
 χειμῶν' ἄωρον ὤρσε, πήγνυσι δὲ πᾶν  
 ῥέεθρον ἀγνοῦ Στυμμόνος. θεοὺς δέ τις  
 τὸ πρὶν νομίζων οὐδαμοῦ τότε ἠὔχετο  
 λιταῖσι, γαῖαν οὐρανόν τε προσκυνῶν.  
 ἐπεὶ δὲ πολλὰ θεοκλυτῶν ἐπαύσατο 500  
 στρατός, περᾶ κρυσταλλοπῆγα διὰ πόρον·  
 χῶστις μὲν ἡμῶν πρὶν σκεδασθῆναι θεοῖ  
 ἀκτῖνας ὠρμήθη, σεσωμένος κυρεῖ.  
 φλέγων γὰρ αὐγαῖς λαμπρὸς ἡλίου κύκλος  
 μέσον πόρον διῆκε, θερμαίνων φλογί· 505  
 πίπτον δ' ἐπ' ἀλλήλοισιν· εὐτύχει δέ τοι  
 ὅστις τάχιστα πνεῦμ' ἀπέρρηξεν βίου.  
 ὅσοι δὲ λοιποὶ κᾶτυχον σωτηρίας,  
 Θρήκην περάσαντες μόγις πολλῶ πόνῳ,  
 ἤκουσιν ἐκφυγόντες, οὐ πολλοί τινες, 510  
 ἐφ' ἐστιοῦχον γαῖαν· ὥς στένειν πόλι  
 Περσῶν, ποθοῦσαν φιλτάτην ἤβην χθονός.